

yamunAstavam

——
ಯಮುನಾಸ್ತವಂ

——
Document Information



Text title : yamunAstavam from Gargasamhita

File name : yamunAstavamgargasamhitA.itx

Category : devii, nadI, stotra, devI

Location : doc_devii

Transliterated by : Vishwas Bhide vrbhide at rediffmail.com

Proofread by : Vishwas Bhide, PSA Easwaran

Description-comments : gargasamhitA

Acknowledge-Permission: Vishwas Bhide <http://satsangdhara.net/>

Latest update : February 3, 2016

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

August 19, 2022

sanskritdocuments.org



ಯಮುನಾಸ್ತವಂ



ಗರ್ಗಸಂಹಿತಾಂತರ್ಗತಂ

ಮಾಂಧಾತೋವಾಚ -

ಯಮುನಾಯಾಃ ಸ್ತವಂ ದಿವ್ಯಂ ಸರ್ವಸಿದ್ಧಿಕರಂ ಪರಂ .

ಸೌಭರೇ ಮುನಿಶಾದೂಲ ವದ ಮಾಂ ಕೃಪಯಾ ತ್ವರಂ .. 1..

ಶ್ರೀಸೌಭರಿರುವಾಚ -

ಮಾರ್ತಂಡಕನ್ಯಕಾಯಾಸ್ತು ಸ್ತವಂ ಶೃಣು ಮಹಾಮತೇ .

ಸರ್ವಸಿದ್ಧಿಕರಂ ಭೂಮೌ ಚಾತುರ್ವರ್ಗ್ಯಫಲಪ್ರದಂ .. 2..

ಕೃಷ್ಣವಾಮಾಂಸಭೂತಾಯೈ ಕೃಷ್ಣಾಯೈ ಸತತಂ ನಮಃ .

ನಮಃ ಶ್ರೀಕೃಷ್ಣರೂಪಿಣ್ಯೈ ಕೃಷ್ಣೇ ತುಭ್ಯಂ ನಮೋ ನಮಃ .. 3..

ಯಃ ಪಾಪಪಂಕಾಂಬುಕಲಂಕಕುತ್ಸಿತಃ ಕಾಮೀ ಕುಧೀಃ ಸತ್ಪು ಕಲಿಂ ಕರೋತಿ ಹಿ .

ವೃಂದಾವನಂ ಧಾಮ ದದಾತಿ ತಸ್ಮೈ ನದನ್ಮಿಲಿಂದಾದಿ ಕಲಿಂದನಂದಿನೀ .. 4..

ಕೃಷ್ಣೇ ಸಾಕ್ಷಾತ್ಕೃಷ್ಣರೂಪಾ ತ್ವಮೇವ ವೇಗಾವರ್ತೇ ವರ್ತನೇ ಮತ್ಸ್ಯರೂಪೀ .

ಊರ್ಮಾವೂರ್ಮೌ ಕೂರ್ಮರೂಪೀ ಸದಾ ತೇ ಬಿಂದೌ ಬಿಂದೌ ಭಾತಿ

ಗೋವಿಂದದೇವಃ .. 5..

ವಂದೇ ಲೀಲಾವತೀಂ ತ್ವಾಂ ಸಘನಘನನಿಭಾಂ ಕೃಷ್ಣವಾಮಾಂಸಭೂತಾಂ

ವೇಗಂ ವೈ ವೈರಜಾಖ್ಯಂ ಸಕಲಜಲಚಯಂ ಖಂಡಯಂತೀಂ ಬಲಾತ್ಪ್ವಾತ್ .

ಭಿತ್ತಾ ಬ್ರಹ್ಮಾಂಡಮಾರಾತ್ಪುರನಗರನಗಾನ್ ಗಂಡಶೈಲಾದಿದುರ್ಗಾನ್

ಭಿತ್ತಾ ಭೂಖಂಡಮಧ್ಯೇ ತಟನಿಧೃತವತೀಮೂರ್ಮಿಮಾಲಾಂ ಪ್ರಯಾಂತೀಂ .. 6..

ದಿವ್ಯಂ ಕೌ ನಾಮಧೇಯಂ ಶ್ರುತಮಥ ಯಮುನೇ ದಂಡಯತ್ಯದ್ವಿತುಲ್ಯಂ

ಪಾಪವ್ರೂಹಂ ತ್ವಖಂಡಂ ವಸತು ಮಮ ಗಿರಾಂ ಮಂಡಲೇ ತು ಕ್ಷಣಂ ತತ್ .

ದಂಡ್ಯಾಂಶ್ಚಾಕಾರ್ಯದಂಡ್ಯಾ ಸಕೃದಪಿ ವಚನಾ ಖಂಡಿತಂ ಯದ್ಗೃಹೀತಂ

ಭಾತುರ್ಮಾರ್ತಂಡಸೂನೋರಟತಿ ಪುರಿ ದೃಢಸ್ತೇ ಪ್ರಚಂಡೋಽತಿದಂಡಃ .. 7..

ರಜ್ಜುವಾ ವಿಷಯಾಂಧಕೂಪತರಣೇ ಪಾಪಾಖುದರ್ವೀಕರೀ .

ವೇಣ್ಯಷ್ಟಿಕ್ ಚ ವಿರಾಜಮೂರ್ತಿಶಿರಸೋ ಮಾಲಾಸ್ತಿ ವಾ ಸುಂದರೀ .

ಧನ್ಯಂ ಭಾಗ್ಯಮತಃ ಪರಂ ಭುವಿ ನೃಣಾಂ ಯತ್ರಾದಿಕೃದ್ವಲ್ಲಭಾ .

ಗೋಲೋಕೇಽಪ್ಯತಿದುರ್ಲಭಾತಿಶುಭಗಾ ಭಾತ್ಯದ್ವಿತೀಯಾ ನದೀ .. 8..

ಗೋಪೀಗೋಕುಲಗೋಪಕೇಲಿಕಲಿತೇ ಕಾಲಿಂದಿ ಕೃಷ್ಣಪ್ರಭೇ
ತ್ವತ್ಕೂಲೇ ಜಲಲೋಲಗೋಲವಿಚಲತ್ಕಲ್ಲೋಲಕೋಲಾಹಲಃ .
ತ್ವತ್ಕಾಂತಾರಕುತೂಹಲಾಲಿಕುಲಕೃಜ್ಜಂಕಾರಕೇಕಾಕುಲಃ
ಕೂಜತ್ಕೋಕಿಲಸಂಕುಲೋ ವ್ರಜಲತಾಲಂಕಾರಭೃತ್ವಾತು ಮಾಂ .. 9..
ಭವಂತಿ ಜಿಹ್ವಾಸ್ತನುರೋಮತುಲ್ಯಾ ಗಿರೋ ಯದಾ ಭೂಸಿಕತಾ ಇವಾಶು .
ತದಪ್ಯಲಂ ಯಾಂತಿ ನ ತೇ ಗುಣಾಂತಂ ಸಂತೋ ಮಹಾಂತಃ ಕಿಲ ಶೇಷತುಲ್ಯಾಃ ..
10..

ಕಲಿಂದಗಿರಿನಂದಿನೀಸ್ತವ ಉಷಸ್ಸಯಂ ವಾಪರಃ
ಶ್ರುತಶ್ಚ ಯದಿ ಪಾರಿತೋ ಭುವಿ ತನೋತಿ ಸನ್ಮಂಗಲಂ .
ಜನೋಽಪಿ ಯದಿ ಧಾರಯೇತ್ಕಿಲ ಪಠೇಚ್ಚ ಯೋ ನಿತ್ಯಶಃ
ಸ ಯಾತಿ ಪರಮಂ ಪದಂ ನಿಜನಿಕುಂಜಲೀಲಾವೃತಂ .. 11..
ಇತಿ ಶ್ರೀಗರ್ಗಸಂಹಿತಾಯಾಂ ಮಾಧುರ್ಯಖಂಡೇ ಶ್ರೀನಾರದಬಹುಲಾಶ್ವಸಂವಾದೇ
ಶ್ರೀಸೌಭರಿಮಾಂಧಾತ್ಯಸಂವಾದೇ ಶ್ರೀಯಮುನಾಸ್ತವೋ ನಾಮ ಸಪ್ತದಶೋಽಧ್ಯಾಯಃ
.. 17..

Garga Samhita, Madhuryakhanda, Adhaya 17

Encoded by Vishwas Bhide vrbhide at rediffmail.com <http://satsangdhara.net/>

Proofread by PSA Easwaran

—
yamunAstavam

pdf was typeset on August 19, 2022

—
Please send corrections to sanskrit@cheerful.com

